

ایم کیو ایم جمہوریت کے استحکام، سیاسی و بین المذاہب ہم آہنگی اور سماجی ترقی کیلئے کوشاں ہے۔ الطاف حسین پاکستان میں آباد تمام غیر مسلموں کیلئے اقلیت کا لفظ ختم کر دیا جائے اور انہیں برابر کا پاکستانی سمجھا جائے ایم کیو ایم انٹرنیشنل سیکریٹریٹ میں برطانیہ کے دورے پر آئے ہوئے ایم کیو ایم کے وزراء اور رابطہ کمیٹی کے اجلاس سے خطاب گورنر سندھ ڈاکٹر عشرت العباد نے جناب الطاف حسین کو برطانیہ کے دورے اور اسکاٹ لینڈ کی مختلف کمپنیوں کے ساتھ سندھ میں مختلف شعبوں میں سرمایہ کاری کے سلسلے میں ہونے والے معاہدوں کی تفصیلات سے آگاہ کیا اسکاٹش کمپنیوں کی جانب سے مختلف شعبوں میں سرمایہ کاری کے معاہدے صوبہ سندھ کیلئے خوش آئند ہیں۔ الطاف حسین سرمایہ کاری کے معاہدوں کے سلسلے میں خصوصی دلچسپی لینے پر برطانوی ہائی کمشنر ایڈم تھا مسن، پیرنس سعیدہ وارثی، برطانوی دفتر خارجہ اور حکومت برطانیہ کے مشکور ہیں۔ الطاف حسین

لندن۔۔۔ 14 جولائی 2012ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم جمہوریت کے استحکام، سیاسی و بین المذاہب ہم آہنگی اور سماجی ترقی کیلئے کوشاں ہے، ایم کیو ایم جیو اور جینے دو پر یقین رکھتی ہے اور سمجھتی ہے کہ پاکستان میں رہنے والے تمام مذاہب کے لوگ برابر کے پاکستانی ہیں خواہ وہ مسلمان، عیسائی، ہندو، سکھ یا کسی بھی مذہب کے ماننے والے ہوں۔ انہوں نے یہ بات آج ایم کیو ایم انٹرنیشنل سیکریٹریٹ میں برطانیہ کے دورے پر آئے ہوئے ایم کیو ایم کے وزراء اور رابطہ کمیٹی کے ایک اجلاس سے خطاب کرتے ہوئے کہی۔ اجلاس میں گورنر سندھ ڈاکٹر عشرت العباد، وفاقی وزیر پورٹس اینڈ شپنگ بابر غوری، صوبائی وزراء رضا ہارون، شعیب بخاری ایڈووکیٹ، ڈاکٹر صغیر احمد، عادل صدیقی، رابطہ کمیٹی کے ارکان طارق میر، محمد انور، انیس ایڈووکیٹ، طارق جاوید، سلیم شہزاد، مصطفیٰ عزیز آبادی، محمد اشفاق، قاسم علی رضا اور دیگر شریک تھے۔ اس موقع پر گفتگو کرتے ہوئے جناب الطاف حسین نے کہا کہ ایم کیو ایم نے اپنے قیام کے پہلے دن سے ہی تمام مذاہب، مذہبی عقائد اور تمام مسالک اور ان کی عبادت گاہوں کے تقدس اور احترام کا درس دیا ہے اور انکے تحفظ کیلئے ہر ممکنہ اقدامات کئے ہیں۔ ملک میں جہاں کہیں غیر مسلموں اور ان کی عبادت گاہوں کو کوئی نقصان پہنچا تو ایم کیو ایم کے نمائندے سب سے پہلے انکی مدد کیلئے پہنچے اور انہیں تحفظ کا احساس دلایا۔ انہوں نے کہا کہ ایم کیو ایم چاہتی ہے کہ پاکستان میں آباد تمام غیر مسلموں کیلئے اقلیت کا لفظ ختم کر دیا جائے اور انہیں برابر کا پاکستانی سمجھا جائے اور انہیں زندگی کے تمام شعبوں میں یکساں مواقع فراہم کئے جائیں۔ انہوں نے کہا کہ ایم کیو ایم کی جانب سے بین المذاہب ہم آہنگی، مذہبی رواداری اور فرقہ وارانہ ہم آہنگی کے انہی عملی اقدامات کی وجہ سے ہی آج سب سے زیادہ تعداد میں عیسائی، ہندو، سکھ اور دیگر مذاہب کے ماننے والے پاکستانی ایم کیو ایم میں شامل ہیں۔ ہم پاکستان میں آباد تمام مذاہب کے ماننے والوں کو یقین دلاتے ہیں کہ ایم کیو ایم جیو اور جینے دو کے اصول کے تحت انہیں انکے حقوق دلانے کیلئے اپنی جدوجہد جاری رکھے گی۔ اس موقع پر گورنر سندھ ڈاکٹر عشرت العباد نے جناب الطاف حسین کو وفاقی و صوبائی وزراء کے دورے اور اسکاٹ لینڈ کی مختلف کمپنیوں کے ساتھ سندھ میں مختلف شعبوں میں سرمایہ کاری کے سلسلے میں ہونے والے معاہدوں کی تفصیلات سے بھی آگاہ کیا۔ ان معاہدوں میں سمندری پانی کو میٹھا بنا کر کراچی کو یومیہ 100 ملین گیلن پانی فراہم کرنے، کچرے کو ٹھکانے لگانے اور اس سے توانائی پیدا کرنے کیلئے سالڈ ویسٹ مینجمنٹ اور سیوریج کے نظام کو بہتر بنانے کیلئے ٹریٹمنٹ پلانٹ لگانے اور محکمہ صحت کیلئے 50 ایمبولینوں کی فراہمی کے ساتھ ساتھ مہران انجینئرنگ یونیورسٹی اور این ای ڈی یونیورسٹی کے طلبہ کو اسٹریٹھ کلائیڈ یونیورسٹی کی جانب سے تربیت فراہم کرنے اور پروجیکٹ شیئرنگ کرنے جیسے معاہدے شامل ہیں جن کے سلسلے میں کئی مفاہمتی یادداشتوں پر دستخط ہوئے ہیں۔ گورنر سندھ نے جناب الطاف حسین کو یو کے ٹریڈ اینڈ انویسٹمنٹ سے سندھ کیلئے زراعت، صحت، تعلیم، فشریز، لائیو اسٹاک، ہائر ایجوکیشن اور آئی ٹی کے شعبوں میں تعاون کیلئے ہونے والی بات چیت، برطانوی حکمران جماعت کنزرویٹو پارٹی کی سربراہ پیرنس سعیدہ وارثی، چرچ آف اسکاٹ لینڈ کے سربراہان اور دیگر شخصیات سے ہونے والی ملاقاتوں سے بھی آگاہ کیا۔ اس موقع پر گورنر سندھ ڈاکٹر عشرت العباد نے الطاف حسین کو بتایا کہ چرچ آف اسکاٹ لینڈ پاکستان میں آباد عیسویوں اور دیگر غیر مسلموں کے حقوق کے لئے آواز اٹھانے کے سلسلے میں ایم کیو ایم کی کوششوں قدر کی نگاہ سے دیکھتے ہیں۔ جناب الطاف حسین نے صوبہ سندھ کیلئے مختلف شعبوں میں اسکاٹش کمپنیوں کی سرمایہ کاری کے معاہدوں کو سندھ کیلئے خوش آئند قرار دیا۔ انہوں نے اس سلسلے میں بھرپور کوششیں کرنے پر گورنر سندھ ڈاکٹر عشرت العباد اور ایم کیو ایم کے وزراء کو زبردست خراج تحسین پیش کیا اور اس سلسلے میں مفاہمتی یادداشتوں پر دستخط کئے جانے پر انہیں مبارکباد پیش کی۔ انہوں نے کہا کہ سندھ برسوں سے نظر انداز کیا جاتا رہا ہے اور اس سرمایہ کاری سے سندھ کے عوام کو بالخصوص اور پاکستان کو بالعموم فائدہ ہوگا۔ انہوں نے سندھ میں مختلف شعبوں میں سرمایہ کاری کے سلسلے میں خصوصی دلچسپی لینے اور معاونت کرنے پر پاکستان میں متعین برطانیہ کے ہائی کمشنر ایڈم تھا مسن، پیرنس سعیدہ وارثی، برطانوی دفتر خارجہ اور حکومت برطانیہ گورنمنٹ آف اسکاٹ لینڈ کا خصوصی شکریہ ادا کیا اور اس سلسلے میں اپنے بھرپور تعاون کا یقین دلایا۔ جناب الطاف حسین نے سندھ میں سرمایہ کاری کی ان کوششوں میں کردار ادا کرنے پر پاکستانی ہائی کمشنر واجد شمس الحسن اور سندھ کے وزیر تعلیم پیر مظہر الحق کو بھی خراج تحسین پیش کیا۔

کراچی پورٹ ٹرسٹ میں یونائٹڈ ورکرز فرنٹ آف کے پی ٹی (CBA) کی کارکردگی پاکستان کے تمام اداروں کی (CBA) کیلئے مشعل راہ ہے، کاظم رضا کراچی پورٹ ٹرسٹ کا مزدور (CBA) کے بہترین چارٹرڈ آف ڈیمانڈ کرانے کی وجہ سے کافی آسود حال ہے، ارشد انصاری قائد تحریک جناب الطاف حسین کا فکرو فلسفہ اور نظریہ ہر قدم ہمارے لئے راہنمائی اور کامیابی کی نوید رہا ہے، کامران احمد عثمانی محمد اشرف کے پی ٹی (CBA) کے زیر اہتمام چارٹرڈ آف ڈیمانڈ 2012 تا 2014 کی منظوری پر محنت کشوں کے منعقدہ جلسہ میں خطاب

کراچی --- 14 جولائی 2012ء

کراچی پورٹ ٹرسٹ میں یونائٹڈ ورکرز فرنٹ آف کے پی ٹی (CBA) کے زیر اہتمام چارٹرڈ آف ڈیمانڈ 2012 تا 2014 کی منظوری کے اعلان کے موقع پر ایک عظیم الشان جلسہ عام کے پی ٹی ہیڈ آفس میں منعقد کیا گیا جس میں خصوصی طور پر لیبر ڈویژن متحدہ قومی موومنٹ (پاکستان) کے انچارج کاظم رضا، جوائنٹ انچارج ارشد انصاری، اراکین لیبر ڈویژن آصف صدیقی، زوار حسین اور کے پی ٹی ملازمین کی بڑی تعداد نے شرکت کی جلسہ عام سے خطاب کرتے ہوئے انچارج لیبر ڈویژن متحدہ قومی موومنٹ (پاکستان) کاظم رضا نے کہا کہ کراچی پورٹ ٹرسٹ میں متحدہ کی یونائٹڈ ورکرز فرنٹ آف کے پی ٹی (CBA) کی کارکردگی پاکستان کے تمام اداروں کی (CBA) کیلئے مشعل راہ ہے اور آج چارٹرڈ آف ڈیمانڈ 2012 تا 2014 کی منظوری محنت کشوں کیلئے ایک انقلابی اور تاریخی ڈیمانڈ کی حیثیت رکھتی ہے۔ انہوں نے کہا کہ یہ سب قائد تحریک جناب الطاف حسین کی تعلیمات اور ان کے فکرو فلسفہ "حقیقت پسندی اور عملیت پسندی" پر عمل پیرا ہونے کی وجہ سے ممکن ہو سکا ہے، قائد تحریک جناب الطاف حسین کی شخصیت پاکستان بھر کے مظلوموں کی ترجمانی کرتی ہے، چارٹرڈ آف ڈیمانڈ 2012 تا 2014 سے متعلق اہم نکات بیان کرتے ہوئے انہوں نے کہا کہ بندرگاہ میں کام کرنے والے ملازمین کی تنخواہ میں 45% کا اضافہ کیا گیا ملازمین کو ملنے والے مختلف الاؤنس کو بنیادی تنخواہوں میں فکس کر دیا گیا ہے، ہاؤس رینٹ کی شرح 55% ماہانہ اور یوٹیلٹی الاؤنس کی شرح بڑھا کر 15% ماہانہ کر دی گئی ہے، ہاربر الاؤنس 2500، 3200 OPD، کنولس الاؤنس 3200 روپے، نوڈ الاؤنس 1500 روپے، واشنگ الاؤنس 700 روپے، میٹرل الاؤنس 1000 روپے کر دیا گیا ہے کراچی پورٹ ٹرسٹ Leave in cashment کی اسکیم متعارف کرائی جا رہی ہے جس کی بنیاد پر ملازم اپنی Earned Leave کیش کر سکتا ہے منارٹی کیلئے بھی اسپیشل اعلان کرتے ہوئے انہوں نے کہا کہ اب کرپشن ملازم مقامات مقدس کیلئے ویٹی گن سٹی (اٹلی) اور ہندو مقامات مقدس کی زیارت کیلئے بھارت جا سینگے ویلیفیر فنڈ کی امدادی رقم 30,000 سے بڑھا کر 60,000 روپے کر دی گئی ہے شادی ایڈوانس بھی بڑھا کر 40,000 روپے کر دیا گیا ہے۔ تقریب سے چیئرمین یونائٹڈ ورکرز فرنٹ آف کے پی ٹی (CBA) اور جوائنٹ انچارج لیبر ڈویژن متحدہ قومی موومنٹ (پاکستان) ارشد انصاری نے کہا کہ آج کراچی پورٹ ٹرسٹ میں محنت کشوں کیلئے مسرت اور خوشی کا دن ہے کیونکہ موجودہ حالات میں جہاں ہر شخص معاشی پریشانیوں کا شکار ہے وہاں کراچی پورٹ ٹرسٹ کا مزدور (CBA) کے بہترین چارٹرڈ آف ڈیمانڈ کرانے کی وجہ سے کافی آسود حال ہے یہ اللہ تعالیٰ کا خاص کرم ہے اور قائد تحریک الطاف حسین کے وژن کا کمال ہے کہ موجودہ (CBA) تاریخی اور انقلابی کامیابیاں حاصل کرتی چلی جا رہی ہے۔ انہوں نے کہا کہ متحدہ قومی موومنٹ نے ہر جگہ اپنے عمل سے یہ ثابت کر کے دیکھا ہے کہ اگر کام کی لگن سچائی پر مبنی ہو اور قیادت نیک اور باعمل ہو تو کوئی کام ناممکن نہیں رہتا۔ تقریب سے ممبر سینئرل کمیٹی لیبر ڈویژن متحدہ قومی موومنٹ و جرنل سیکریٹری یونائٹڈ ورکرز فرنٹ آف کے پی ٹی (CBA) کامران احمد عثمانی اور صدر یونائٹڈ ورکرز فرنٹ آف کے پی ٹی (CBA) جناب محمد اشرف نے اپنے خطاب میں کہا کہ آج کراچی پورٹ ٹرسٹ میں اللہ تعالیٰ کے فضل کرم سے یونائٹڈ ورکرز فرنٹ آف کے پی ٹی بطور (CBA) اپنی چوتھی چارٹرڈ آف ڈیمانڈ کی منظوری کا اعلان کر رہی ہے۔ یونائٹڈ ورکرز فرنٹ آف کے پی ٹی (CBA) کا ہر اعلان پہلے سے شاندار اور تاریخی رہا ہے انشاء اللہ بندرگاہ کے محنت کشوں کے بھرپور تعاون اور اعتماد کے بدولت آئندہ بھی یونائٹڈ ورکرز فرنٹ آف کے پی ٹی (CBA) تاریخی اور انقلابی اقدامات اور اعلانات کرتی رہے گی۔ انہوں نے دعا کی کہ اللہ رب العزت قائد تحریک جناب الطاف حسین کو تندرستی اور عمر خضر عطا فرمائے جن کے فکرو فلسفہ اور نظریہ ہر قدم ہمارے لئے راہنمائی اور کامیابی کی نوید رہا ہے۔ انہوں نے یونائٹڈ ورکرز فرنٹ آف کے پی ٹی (CBA) کے اتحادیوں، بندرگاہ کے محنت کشوں، کے پی ٹی انتظامیہ اور وفاقی وزیر بندرگاہ و جہا زرائی با برخان غوری، لیبر ٹرسٹی پرویز عالم اور چیئرمین کے پی ٹی اسلام حیات کا بھی خصوصی شکریہ ادا کیا کہ جن کا تعاون (سی بی اے) کو حاصل رہا۔

ایم کیو ایم کے سوگوار کارکنان سے جناب الطاف حسین کا اظہار تعزیت

کراچی --- 14 جولائی، 2012

متحدہ قومی موومنٹ کے قائد جناب الطاف حسین نے ایم کیو ایم میر پور خاص زون یونٹ 2/C کے جوائنٹ یونٹ انچارج محمد نعیم کے انتقال پر گہرے دکھ اور افسوس کا اظہار کیا ہے۔ اپنے ایک بیان میں جناب الطاف حسین نے مرحومین کے تمام سوگوار لواحقین سے دلی تعزیت و ہمدردی کا اظہار کیا اور انھیں صبر کی تلقین کرتے ہوئے کہا کہ دکھ کی اس گھڑی میں مجھ سمیت ایم کیو ایم کا ایک ایک کارکن آپ کے غم میں برابر کا شریک ہے، جناب الطاف حسین نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔

متحدہ قومی موومنٹ کی رابطہ کمیٹی نے ایم کیو ایم میر پور خاص زون یونٹ 2/C کے جوائنٹ یونٹ انچارج محمد نعیم، ایم کیو ایم برنس روڈ سیکٹر کے سیکرٹری محمد شریف اشرف کی والدہ نور جہاں، بلدیہ ٹاؤن سیکٹر یونٹ کے یونٹ انچارج کے بھائی محمد یاسین، شاہ فیصل سیکٹر یونٹ 104 کے کمیٹی ممبر محمد جاوید کے والد محمد شریف، گلشن اقبال سیکٹر یونٹ A-67 کے کارکن قذافی اختر کے والد حاجی اختر حسین، قصبہ علیگڑھ سیکٹر یونٹ 132 کے کارکن یعقوب انصاری کے بھائی محمد ہارون، بلدیہ ٹاؤن سیکٹر یونٹ 112/B کے کارکن اورنگزیب کے والد محمد فاروق، قصبہ علیگڑھ سیکٹر یونٹ 132 کے کارکن اولیس احمد کے بھائی سہیل احمد کے انتقال پر گہرے دکھ اور افسوس کا اظہار کیا ہے۔ اپنے ایک بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جو رحمت میں اعلیٰ مقام عطا فرمائے اور لواحقین کو صبر جمیل عطا کرے۔

قائد تحریک جناب الطاف حسین لوگوں کے دلوں پر حکمرانی کرتے ہیں، ڈاکٹر فاروق ستار

مہدی حسن برصغیر کا ایک بڑا نام تھا جنہوں نے غزل کی دنیا میں بے پناہ نام کمایا اور ملک کے وقار کو بلند کیا، لونگ خان چنہ

مہدی حسن نے اپنی آواز سے کرڑوں مداہوں کو اپنے سروں سے محفوظ کیا۔ فاطمہ ثریا بیجا

قائد تحریک جناب الطاف حسین فنکاروں کیلئے ایک مسیحا ہیں، طارق مہدی

متحدہ سوشل فورم کے زیر اہتمام برصغیر کے شہنشاہ غزل مہدی حسن کی یاد میں شانزے آڈیو ریم میں منعقدہ تقریب سے شرکاء کا اظہار خیال

کراچی (اسٹاف رپورٹر)

متحدہ سوشل فورم کے زیر اہتمام برصغیر کے شہنشاہ غزل مہدی حسن کی یاد میں 14 جولائی بروز ہفتہ کی شب فیڈرل بی ایریا میں واقع شانزے آڈیو ریم میں پروقا تقریب کا انعقاد کیا گیا۔ جس میں ملک کے مشہور و معروف ٹی وی، اسٹیج سے وابستہ مایہ ناز فنکار عمر شریف، منور سعید، سنگیتا، ثناء، انور اقبال، محمد ابراہیم، امجد رانا، فیصل کریم، جمال اکبر فیصل قاضی، گلو کار محمد علی شکیبی، سلیم جاوید، حسن جہانگیر، ممتاز شعرائے کرام، ادیب، دانشور حضرات مرحوم کے اہلخانہ کے علاوہ مختلف شعبہ ہائے زندگی سے تعلق رکھنے والے افراد نے بڑی تعداد میں شرکت کی اور مہدی حسن مرحوم کی شخصیات پر اظہار خیال کرتے ہوئے ان کی خدمات پر زبردست خراج عقیدت پیش کیا۔ اس موقع پر ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، اراکین رابطہ کمیٹی کنور خالد یونس، اشفاق منگی، واسع جلیل، حق پرست وزراء، ارکان اسمبلی، ایم کیو ایم متحدہ سوشل فورم کے انچارج لونگ خان چنہ و اراکین کمیٹی، ایم کیو ایم کے مختلف شعبہ جات کے اراکین سمیت علاقائی سیکٹر یونٹ کے ذمہ داران و کارکنان کی بڑی تعداد موجود تھی۔ تقریب کی کارروائی کی آغاز تلاوت قرآن پاک سے ہوا جس کی سعادت ایم کیو ایم کی علماء کمیٹی کے رکن قاری ناصر یامین نے حاصل کی جبکہ نظامت کے فرائض فیصل قاضی انجام دیئے۔ تقریب سے اظہار خیال کرتے ہوئے ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے کہا کہ یہ قائد تحریک جناب الطاف حسین ہیں جو یہ سمجھتے ہیں کہ کسی کے دکھ اور درد کو کیسے بانٹا جائے اور یہ قائد تحریک جناب الطاف حسین کا وطیرہ ہے کہ انہوں نے مہدی حسن مرحوم سے اپنی محبت کا ثبوت دیا اور اس تقریب کا انعقاد کیا۔ انہوں نے کہا کہ قائد تحریک جناب الطاف حسین لوگوں کے دلوں پر حکمرانی کرتے ہیں، معاشرے میں فنکاروں کا طبقہ بہت حساس ہوتا ہے جس میں زندگی کے دوسرے جھمیوں کا نوٹس کون لینے کیلئے کوئی نہ کوئی شخص ہوتا ہے، اگر کسی زندگی کا کوئی نوٹس لینے کا درد کسی کو ہے تو وہ صرف الطاف حسین ہیں جو فنکاروں کا سونوٹو نوٹس لیتے ہیں یہ قائد تحریک کا وسعت ہے اس کی گواہی یہاں پر موجود عوام دے گی کہ مہدی حسن صاحب جب آزمائش میں جب ان کی زندگی غیر میں تھی تو انہوں نے کس طرح سے ملک کی خدمت کی اور اللہ تعالیٰ کا فضل و کرم ہے کہ انہوں نے آزمائش کی گھڑی میں اپنے خاندان کی روایات کو جاری رکھا۔ انہوں نے کہا کہ مہدی حسن مرحوم کا نام فن موسیقی کیلئے ایک سنہری باب کی حیثیت رکھتا ہے مرحوم ایک عہد تھے، ایک زمانہ تھے، ایک لچنڈ تھے، شہنشاہ غزل نے آج پاکستان کو زندہ رکھنے کیلئے اپنی سرلی آواز کا جادو جگایا۔ انہوں نے کہا کہ جناب الطاف حسین کو موسیقی کا شوق اور اکثر مہدی حسن مرحوم کی غزل کو سنا کرتے ہیں۔ انہوں نے کہا کہ مہدی حسن مرحوم نے ایک زندگی کا آغاز ایک سائیکل کی دکان پر ملازمت کر کے کیا اس کے باوجود انہوں نے ان حالات میں اپنی گلوکاری کو جاری رکھا۔ آج پاکستان کو ہمت مرد مدد خدا کی ضرورت کے ہڈ بے کی طرف گامزن ہونا پڑے گا۔ انہوں نے کہا کہ پاکستان کی سیاست کو بھی سیلف میڈ آرمیوں کے ہاتھوں میں دے دیا جائے اور یہ سیلف میڈ لوگ پاکستان کو آزاد پاکستان بنائے گے۔ انہوں نے کہا کہ ملک کو ترقی کی راہ پر گامزن کرنے کیلئے ضروری ہے کہ اسے خود انحصاری کے طرف گامزن کیا جائے۔ انہوں نے کہا کہ مہدی حسن مرحوم اپنے آپ میں ایک انسٹیٹوٹ تھے، ہمیں تقریروں سے آگے نکال کر کام کرنے کی ضرورت ہے ہمارے حق پرست وزیر نے ایک بڑی سڑک بھی مرحوم کے نام سے موسوم کی ہے۔ انہوں نے کہا کہ اب اس چیز کی ضرورت ہے کہ ہمیں ایک مہدی حسن آرٹ اکیڈمی بنانی چاہئے جس سے ایک نہیں ہزاروں مہدی حسن نکلیں گے

اگر یہ اکیڈمی حکومت نے نہیں بنائی تو متحدہ قومی موومنٹ کا سوشل فورم بنائے گا۔ انہوں نے کہا کہ مہدی حسن مرحوم کو خراج عقیدت کیلئے ایک ایوارڈ کے اجراء کا بھی مطالبہ کیا۔ انہوں نے کہا کہ ہمارے انتخابی منشور میں فنکاران و سلامتی کے سفیر ہیں۔ ہمیں مہدی حسن کو لٹا منگیشتر کی نظر سے دیکھنا چاہیے۔ انہوں نے کہا کہ یہ مہدی حسن مرحوم کی محبت ہے جو آج ہمیں کھینچ کر لائی ہے۔ تقریب سے اظہار خیال کرتے ہوئے مقررین نے ایم کیو ایم سوشل فورم کے اغراض و مقاصد پر روشنی ڈالتے ہوئے کہا کہ قائد تحریک جناب الطاف حسین نے متحدہ سوشل فورم کے قیام کی وجوہات بیان کی۔ اس موقع پر ایم کیو ایم سوشل فورم کے انچارج لوگ خان چنے نے کہا کہ آج مہدی حسن مرحوم کی یاد میں یہ محفل سجائی گئی ہے اور آج اس عظیم ہستی کو خراج عقیدت پیش کرنے کیلئے ہم یہاں جمع ہوئے ہیں، مرحوم برصغیر کا ایک بڑا نام تھا جنہوں نے غزل کی دنیا میں بے پناہ نام کمایا اور ملک کے وقار کو بلند کیا۔ فاطمہ ثریا بیجانے کہا کہ میں نے اپنی زندگی میں مہدی حسن کو ایک اچھا انسان پایا۔ مہدی حسن نے اپنی آواز سے کڑوں مداہوں کو اپنے سروں سے محفوظ کیا۔ **فیصل قاضی** نے اظہار خیال کرتے ہوئے کہا کہ قائد تحریک جناب الطاف حسین واحد لیڈر ہیں جنہوں نے ملک کے فنکاروں کو اتنی عزت و وقار دلانے کیلئے اپنا عملی کردار ادا کیا اور یہ ان کی حقیقت پسندی کا ثبوت ہے۔ عمر شریف نے کہا کہ قائد تحریک جناب الطاف حسین ملک میں سیاست برائے عوامی خدمت کے جذبے فروغ دے رہے ہیں، انسانیت کی خدمت کیلئے قائد تحریک جناب الطاف حسین کا کردار مثالی ہے جس پر میں انہیں خراج تحسین پیش کرتا ہوں۔ انہوں نے کہا کہ زندگی اور موت اللہ تعالیٰ کے ہاتھ ہیں جس کا ایک وقت مقرر کیا گیا ہے۔ انہوں نے کہا کہ مہدی حسن مرحوم ایک بڑے فنکار اور گلوکار تھے جنہوں نے اپنے فن سے اپنے مداہوں کو لطف اندوز کیا اور آج بھی ان کی یادیں ہمارے اور آپ کے درمیان موجود ہیں، مرحوم کی جگہ کوئی گلوکار نہیں لے سکتا ہے۔ جمال اکبر نے کہا کہ مہدی حسن صاحب میرے استاد تھے جنہوں نے مجھے کانسٹیسیکھائی اور کیونکہ کی تربیت کی بدولت آج میں فنکار بنا ہوں، مہدی حسن صرف گلوکار ہی نہیں بلکہ ایک اچھے استاد بھی تھے جنہوں نے بے شمار گلوکاروں کو کانسٹیسیکھائی کے جوہر سیکھائے۔ منور سعید نے کہا کہ فنکار دو قسم کے ہوتے ہیں خود ساختہ، بے ساختہ ہوتے ہیں خود فنکار وہ ہوتے ہیں جنہوں نے اپنے آپ کو خود بنایا ہوا اور بے ساختہ وہ ہوتے ہیں جنہیں اللہ تعالیٰ نے بنایا ہوا۔ غزل موسیقی کی ایک شاخ ہے مہدی حسن کی تھی مہدی حسن شہنشاہ غزل ہی نہیں بلکہ موسیقی دنیا میں بے تاج بادشاہ تھے، انہوں نے کہا کہ حضرت لفظ مرد اور خواتین کیلئے استعمال ہوتا ہے۔ مرحوم ایک خوش مزاج آدمی تھے، بے پناہ محفل میں انہوں نے اپنے مداہوں کو اپنے کانسٹیسیکھائی سے لطف اندوز کیا۔ انہوں نے مہدی حسن مرحوم کی مغفرت کیلئے دعا بھی کی۔ سنگیتا نے کہا کہ قائد تحریک جناب الطاف حسین نے فنکاروں کی سب سے زیادہ قدر کی ہے اس پر میں انہیں مبارکباد پیش کرتی ہوں۔ انہوں نے کہا کہ مہدی حسن مرحوم اس دنیا سے چلے گئے لیکن اپنی یادیں ہم میں زندہ کر گئے۔ محمد علی شکی نے کہا کہ مہدی حسن مرحوم کی شخصیت کیلئے جتنے الفاظ کہے جائیں وہ کم ہے، اچھے گلوکار تھے، مرحوم موسیقی کے بادشاہ تھے بلکہ غزل کے شہنشاہ تھے۔ مہدی حسن کے صاحبزادے طارق مہدی نے اظہار خیال کرتے ہوئے کہا کہ قائد تحریک جناب الطاف حسین فنکاروں کیلئے ایک مسیحا ہیں۔ انہوں نے کہا کہ ایم کیو ایم اچھی تنظیم ہے جس کا نظم و ضبط قابل تعریف ہے۔ انہوں نے کہا کہ مہدی حسن نے گلوکاری کی دنیا میں بہت سے فنکاروں کو سیکھایا۔ انہوں نے کہا کہ مہدی حسن مرحوم کی پہچان پاکستان سے وابستہ ہے جو رہتی دنیا تک قائم رہے گا۔ انہوں نے قائد تحریک جناب الطاف حسین اور ایم کیو ایم کے کارکنان سے اپیل کی کہ مہدی حسن مرحوم کا چہلم سے قبل ان کے مقبرے کے کام کو جلد از جلد مکمل کر لیا جائے اور انہیں ایوارڈ دلانے کیلئے کوششیں کی جائیں۔ سلیم جاوید نے کہا کہ قائد تحریک جناب الطاف حسین نے مہدی حسن مرحوم کیلئے ان کی زندگی اور کے بعد بھی جو کام کیا اس پر میں انہوں نے حق ادا کر دیا ہے۔ انہوں نے مہدی حسن کی جیسی شخصیت اس دنیا میں کبھی نہیں آسکتی ہے۔ مرحوم ہمارے استاد تھے انہوں نے ہمیں گلوکاری کی دنیا میں ہماری رہنمائی کی اور تربیت کی ہے۔ اس پر میں مرحوم کو زبردست خراج عقیدت پیش کرتا ہوں۔ تقریب میں مہدی حسن کی زندگی پر مبنی ایک دستاویزی ویڈیو فلم دکھائی جس میں مرحوم کی کانسٹیسیکھائی کے فن پارے مشتمل ہیں جس میں انہیں زبردست خراج عقیدت پیش کیا ہے۔ اس موقع پر تقریب کے شرکاء دستاویزی فلم کے دیکھتے آبدیدہ ہو گئے۔ تقریب سے **شاعر اقبال** نے اظہار خیال کرتے ہوئے کہا کہ مہدی حسن سے میرا کافی پرانہ ساتھ تھا ان کی ملک کیلئے خدمات کو فراموش نہیں کر سکتا ہوں۔ انہوں نے شہنشاہ غزل مہدی حسن کی یاد میں نظم بھی پڑھی۔

